

**“ 2 татар мәктәбенә 110 яшь”**

**Директорларның директоры**

**Хөрмәтле укутучым, директорыбыз Сөләйман абый  
Кузюровның якты истәлегенә багышшылым.**



Директор С.М.Кузюров (уртада) укутучылар һәм 1951-1952 нче елғы  
чыгарылыш чыгарылыш класс укучылары белән

Теләсә кайсы коллективта, кечкенәме ул, зурмы, эшнең уңышы житәк-чедән башлана. Класста класс житәкчесеннән, мәктәптә директордан, завучтан...

Безнең Сөләйман Мотыйгуллович үзе гади, әмма буй җитмәслек биеклектә торучы кеше иде. Аның хакында нинди сүздәр әйтсәм дә аз булыр кебек. Мин – Сөләйман абыйның укучысы, аның белән озак еллар эшләгән укутучы да. Көннәрнең ин авырын да, шатлыклысын да бер коллективта кичердек. Онытылмаслык булып, йөрәккә уелып калганы Сөләйман абыйны Бөек Ватан сугышына озату булды. Бүгенгәдәй күз алдымда, илебез өчен ин авыр булган 1942 елның язы иде. Укучылар һәм укутучылар мәктәп ишегалдына чыгып тезелдек. Каршыбызда җинелчә киенгән, иненә зур булмаган биштәрен күтәргән Сөләйман абый басып тора. Йөзәндә житдилек тә, эчке дулкынлану да, көчле ихтыяр да бар. Ул, соңғы сүзе итеп, безгә классларга керергә һәм дәресләрне дәвам итәргә кушты.

Дәһшәтле сугышның озын-озак юлларын үтте Сөләйман абый. Берлинга барып житте. Немец-фашистларны җинү билгесе итеп, Рейхстаг стенасына кадак белән чокып үз исемен язып кайтты. Сөләйман абыйның, орден-медальләрен чыңлатып, сугыштан исән-сау кайтуы безнең өчен әйтеп бетергесез шатлык булды.

М. Вахитов исемендәге урта мәктәптә без Сөләйман Мотыйгулловичтан химия, биология фәннәрен өйрәндек. Аның дәресләре

хәтеребезгә онытылмаслық булып кереп калды. Ул исkitкеч белемле, гаять таләпчән уқытучы иде. Сөйләгәндә сүзнең мәгънәсенә басым ясый, һәр әйткән сүзе урынлы, куйган таләбе хаклы иде аның. Дәресләре гажәеп эшлекле үтә иде. Сөләйман абый укучыларга төпле белем бирде, үз фәненә олы мәхәббәт тудыра алды. Без, Сөләйман абыйның укучылары, югары уку йортлары тәмамлап, туган мәктәбебездә уқытучы булдык. Мәктәпнен завучы, директоры буларак Сөләйман Мотыйгуллович аталарча кайғыртучан булды. Аның тормышында мәктәп һәрвакыт беренче урында иде, шулай булып калды да. Без дә аның кебек, балаларны яратып, күңел биреп эшләргә өйрәндек. Сөләйман абый олы хөрмәткә лаек директор, сирәк очрый торган сәләтле, туры сүзле, гадел кеше иде. Районда, шәһәребездә, республикада, бигрәк тә ата-аналар, халық арасында абруйлы шәхес булды. Иң әһәмиятлесе – уқыту-тәрбия эшен Ватаныбыз таләпләре югарылығында күя алды. Эшбездәге һәр уңышка ихлас күңелдән қуанды, намуслы, эшчән, ижади эшләүче фидакаръ уқытучылар хөзмәтенә зур ихтирам белән карады. Аннан ишеткән һәрбер жылы мактау сүзе орден-медальләрдән дә кадерлерәк була иде.

Сөләйман Мотыйгуллович ялкаулыкны, хөрдәләүне, күрсәтер өчен генә эшләүне, ялагайлыкны һәм әләкчелекне җаны-тәне белән сөймәде, андыйларны үз янына жыймады. Эшендә һәрчак колективка таянды. Директор коллективтан бер башка югарырак торырга тиеш, диләр. Ул берничә мәртәбә югарырак иде дисәм дә арттыру булмас.

Безнең уқыту авыр елларга туры килде. Кыенлыклар да житәрлек иде. Баштан сыйрап гына тормадылар. Әмма Сөләйман Мотыйгуллович бервакытта да ачу куып, эшкә зарар китермәде.

Директор буларак, бездә укып чыккан балаларның тормышта ничек урнашуларын да күзәтеп барырга вакыт тапты ул. Аларның уңышлары өчен ихлас шатлана белде. Мәсәлән, укучыбыз Марс Дәүләтшинни бер дә күз уңыннан төшермәде. Алар бер анага өч бала үстеләр, бездә уқыдылар. Марс аеруча сәләтле, унган иде. Соңынан Марс Мәбәрәкович шәһәребез житәкчелегендә бик жаваплы, югары урыннарда эшләде. Әмма бервакытта да укыган мәктәбен онытмады. “Башлы егет, талантлы, эшчән”, - дип сөенә иде Сөләйман Мотыйгуллович. Құп балалы гайләләрдә үскән укучыларга аеруча игътибарлы иде ул. Шаянрак, “усалрак” укучыларга карата исә үзенчә бер карашы-фикере бар иде. “Сез аларны үзегездән читләштермәгез, сәләтен ачарга тырышығыз, яраткан шөгылен үстерегә булышығыз. Андый укучы сезне гомере буе онытмас”, – дип өйрәтә иде ул укучыларны. Аның бу кинәшләренең ничек дөрес булғанына без үз тәжрибәбез аша инандык.

Сөләйман Мотыйгуллович үзе дә безнең белән бергә үстә, наман күтәрелде. Татарстанның атказанган укытучысы булды. Мәктәп житәкчеләре альшынып торуга карамастан, без, аның шәкертләре, һәрвакыт ихлас күцелдән эшләдек. Сөләйман Мотыйгуллович башлаган гүзәл традицияне ахыргача намус белән дәвам иттек дип горурланып эйтә алабыз. Ул житәкчелек иткән онтыымас еллар (1942-1962) - мәктәп еллары аерым бер урында. Сөләйман абый Кузюровны зурлап, директорларның директоры дип йөртә идең. Бунич арттырусыз шулай. Моны минем белән бергә эшләгән хөрмәтле хезмәттәшләрем дә раслар.



*Мәктәп директоры С.М. Кузюров укытучылар колективы арасында*

Директорыбыз үрнәк гайлә башлыгы иде. Шактый жаваплы һөнәр иясе булган Нахар апа белән алар дүрт бала тәрбияләп үстерделәр, һәммәсенә югары белем алышга ярдәм иттеләр. Балалары үзләре кебек үк халкыбызга тугрылыклы хезмәт итәләр.

Сөләйман Мотыйгуллович тормышны өзелеп яратты. Аның белән мәңгегә хушлашсак та, ул күцелләребездә яши. Андый кешеләр үлемсез.

Анна Ивановна Солтанова – Бустерякова, 93 яшьлек ветеран укытучы.